

REGOLAMENT TAL-KUMMISSJONI (UE) Nru 258/2010

tal-25 ta' Marzu 2010

li timponi kundizzjonijiet speċjali fuq l-importazzjonijiet tal-guar gum li joriġina jew li jasal mill-Indja minhabba r-riskji ta' kontaminazzjoni mill-pentachlorophenol u mid-dijossini u li jneħhi d-Deċiżjoni 2008/352/KE

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u li jistabbilixxi l-proċeduri fi kwistjonijiet ta' sigurtà tal-ikel⁽¹⁾, u b'mod partikolari l-Artikolu 53(1)(b)(ii) tiegħu,

Billi:

- (1) L-Artikolu 53(1) tar-Regolament (KE) Nru 178/2002 jistipula l-possibbiltà li jiġu adottati miżuri ta' emerġenza xierqa għal ikel u għalf importati minn pajjiż terz biex tkun imharsa s-sahha pubblika, is-sahha tal-annimali jew l-ambjent, u dan meta r-riskju ma jistax jiġi kkontrollat b'mod sodisfaċenti permezz ta' miżuri li jittiehdu mill-Istati Membri individwali.
- (2) F'Lulju 2007, instabu livelli għolja ta' pentachlorophenol (PCP) u dijossini fl-UE f'xi lottijiet ta' guar gum li joriġina jew li jasal mill-Indja. Kontaminazzjoni ta' dan it-tip tikkostitwixxi theddida lis-sahha pubblika fi hdan l-Unjoni Ewropea jekk ma jittiehdu l-ebda miżuri biex tiġi evitata l-preżenza tal-pentachlorophenol (PCP) u d-dijossini fil-guar gum.
- (3) Bħala reazzjoni għal din is-sejba ta' livelli elevati ta' PCP u dijossini, l-Uffiċċju Veterinarju u tal-Ikel tal-Kummissjoni Ewropea (FVO) wettaq żjara urgenti ta' spezzjoni fl-Indja f'Ottubru 2007. L-għan kien li tingabar informazzjoni dwar dak li jista' jkun is-sors tal-kontaminazzjoni u li jiġu evalwati l-miżuri ta' kontroll stabbiliti mill-awtoritajiet Indjani biex jiġi evitat it-tixrif mill-ġdid ta' din il-kontaminazzjoni. It-tim ta' spezzjoni kkonkluda li ma kienx hemm biżżejjed evidenza dwar il-kawża tal-episodju tal-kontaminazzjoni, u l-investigazzjoni li għamlu l-awtoritajiet Indjani ma kienitx adegwata biex twassal għal xi konkluzjonijiet. Bid-disponibbiltà tas-sodium pentachlorophenol u tal-użu tiegħu fl-industrija tal-guar gum, u b'industrija li fil-biċċa l-kbira tagħha tirregola lilha nnifisha, ma kienx hemm kontrolli adegwati biex jiġi żgurat li din il-kontaminazzjoni ma tixrifx mill-ġdid.
- (4) Għalhekk, id-Deciżjoni tal-Kummissjoni 2008/352/EC tad-29 ta' April 2008 li timponi kundizzjonijiet speċjali li jirregolaw il-guar gum li joriġina jew li jasal mill-Indja minhabba r-riskji ta' kontaminazzjoni ta' dawk il-prodotti

mill-pentachlorophenol u mid-dijossini⁽²⁾ ttiprovdi li kull kunsinna ta' guar gum u għalf kompost u ikel li jkun fihom mill-anqas 10 % ta' guar gum li joriġina jew li jkun wasal mill-Indja, għandha tkun akkumpanjata minn rapport analitiku originali, approvat minn rappreżentant tal-awtorità kompetenti mill-pajjiż fejn ikun jinsab il-laboratorju, li juri li l-prodott ma fihx aktar minn 0.01 mg/kg PCP. L-awtoritajiet kompetenti fl-Istati Membri għandhom janalizzaw il-kampjuni u l-kunsinni ta' dawn il-prodotti bi frekwenza ta' 5 % sabiex jivverifikaw li l-livell ta' 0.01 mg/kg PCP ma jinqabizx. Il-Laboratorju ta' Referenza tal-Komunità għad-Dijossini u l-PCBs fl-Għalf u fl-Ikel għamel studju dwar ir-rabta bejn il-PCP u d-dijossini fil-guar gum kontaminat mill-Indja. Minn dan l-istudju wiehed jista' jikkonkludi li l-guar gum li għandu livell ta' PCP taht il-livell ta' 0.01 mg/kg m'għandux livelli inaccettabbli ta' dijossini.

- (5) F'Ottubru 2009 saret missjoni ta' spezzjoni tal-FVO sabiex tevalwa l-miżuri ta' kontroll stabbiliti mill-awtoritajiet Indjani biex jipprevjenu l-kontaminazzjoni tal-guar gum mal-PCP u d-dijossini u biex issegwi r-rakkoman-dazzjonijiet tal-missjoni li kienet saret f'Ottubru tal-2007.
- (6) Diversi nuqqasijiet serji ġew osservati matul din il-missjoni ta' spezzjoni. L-istatus tal-PCP fl-użu industrijali fl-Indja mhux ċar u fil-hin tal-missjoni l-ebda evidenza ta' kwalunkwe azzjoni li tittiehed biex twaqqaf il-produzzjoni jew bejgħ tiegħu ma kienet ipprezentata. Il-kampjuni jittiehdu mill-kumpannija privata ta' esportazzjoni u dan minghajr sorveljanza uffiċjali. Il-każi ta' nuqqas ta' konformità li jinstabu mil-laboratorju bi frekwenza ta' madwar 2.5 % tal-kampjuni analizzati jiġu notifikati lill-kumpannija ta' esportazzjoni minghajr notifika lill-awtorità kompetenti. Peress li ma kien hemm l-ebda għarfien dwar il-parti tal-awtorità kompetenti f'dawn in-nuqqasijiet ta' konformità, ma ttiehdet ebda azzjoni rigward il-lottijiet li ma kinux konformi.
- (7) Is-sejbiet jindikaw li l-kontaminazzjoni tal-guar gum mal-PCP u/jew mad-dijossini ma jistgħux jiġu kkunsidrati bħala incident iżolat u li kienet biss l-analiżi effettiva mil-laboratorju privat approvat li ppreveniet li l-prodott ikkontaminat ma jkunx aktar esportat lejn l-Unjoni Ewropea. Meta wiehed jikkunsidra li ma kien hemm l-ebda titjib fis-sistema ta' kontroll, għandhom jittiehdu miżuri addizzjonali sabiex jitnaqqsu r-riskji possibbli.
- (8) Minhabba li ma jistax jiġi eskluż li l-guar gum li joriġina fl-Indja huwa esportat lejn l-UE permezz ta' xi pajjiż terz iehor, huwa xieraq li jiġu previsti kontrolli każwali fuq il-preżenza tal-PCP fil-guar gum li jkun ikkonsenjat minn pajjiżi oħra minbarra l-Indja.

⁽¹⁾ ĠU L 31, 1.2.2002, p. 1.⁽²⁾ ĠU L 117, 1.5.2008, p. 42.

- (9) Ghalhekk, id-Deciżjoni 2008/352/KE għandha tiġi emendata kif jirraġ. Madankollu, meta wiehed jiehu inkonsiderazzjoni n-natura tad-dispożizzjonijiet li jemendaw, li għandhom applikazzjoni diretta u li jorbtu fl-intier tagħhom, huwa approprjat li dik id-Deciżjoni tinbidel f'Regolament.
- (10) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DAN IR-REGOLAMENT:

Artikolu 1

Ambitu

Dan ir-Regolament għandu japplika għal:

- (a) guar gum, li jaqa' taht il-kodiċi NM 1302 32 90, li joriġina jew jasal mill-Indja u li hu intiz għall-konsum mill-animali u mill-bniedem.
- (b) ikel u għalf li għandhom tal-anqas 10 % ta' guar gum li joriġina jew li jasal mill-Indja.

Artikolu 2

Ċertifikazzjoni

1. Kull kunsinna tal-prodotti msemmija fl-Artikolu 1 ipprezentati għall-importazzjoni għandha tkun akkumpanjata minn:

- (a) ċertifikat tas-saħħa, imqiegħed fl-Anness, li jiċcertifika li l-prodott importat ma jkunx fih aktar minn 0,01 mg/kg ta' pentachlorophenol (PCP) u
- (b) rapport analitiku, mahruġ minn laboratorju akkreditat skont l-EN ISO/IEC 17025 għall-analiżi tal-PCP fl-għalf u l-ikel, li jindika r-riżultati tal-kampjuni u tal-analiżi għall-preżenza ta' PCP, l-incerzezza tal-kejl tar-riżultat analitiku, kif ukoll il-limitu tat-tkixxif (LOD) u l-limitu ta' kwantifikazzjoni (LOQ) tal-metodu analitiku.

2. Iċ-ċertifikat akkumpanjati minn rapport analitiku għandu jiġi ffirmat minn rappreżentant awtorizzat tal-Ministeru tal-Kummerċ u l-Industrija tal-Indja u l-validità taċ-ċertifikat ma għandhiex taqbeż l-4 xhur mid-data tal-hruġ tagħha.

3. L-analiżi msemmija fil-paragrafu 1(b) għandha titwettaq fuq kampjun, mehud mill-awtoritajiet Indjani kompetenti mill-konsenja bi qbil mad-dispożizzjonijiet tad-Direttiva 2002/63/KE tal-11 Lulju 2002 li tistabbilixxi metodi tal-Komunità ta' teħid ta' kampjuni għall-kontroll uffiċjali ta' residwi ta' pesticidi ġo u fuq prodotti li joriġinaw mill-pjanti jew mill-animali u li thassar id-Direttiva 79/700/K⁽¹⁾. L-estrazzjoni ta' qabel l-analiżi għandha ssir permezz ta' solvent aċidifikat. L-analiżi għandha ssir skont verżjoni modifikata tal-metodu tal-QueChERS kif imnizzel fuq il-websajt tal-Laboratorji ta' Referenza tal-Komunità għar-Residwi tal-Pesticidi⁽²⁾ jew skont metodu daqstant ieħor ta' min wiehed joqgħod fuqu.

⁽¹⁾ ĠU L 187, 16.7.2002, p. 30.

⁽²⁾ <http://www.crl-pesticides.eu/library/docs/srm/QuechersForGuarGum.pdf>

Artikolu 3

Identifikazzjoni

Kull kunsinna tal-prodotti msemmija fl-Artikolu 1 għandha tiġi identifikata permezz ta' kodiċi li għandu jiġi indikat fuq iċ-ċertifikat tas-saħħa, fuq ir-rapport analitiku li jkun fih ir-riżultati ta' teħid ta' kampjuni u analiżi, u fuq kwalunkwe dokumenti kummerċjali li jakkumpanjaw il-kunsinna. Kull borża individwali jew forma oħra ta' ppakkjar tal-kunsinna għandha tiġi identifikata b'din il-kodiċi.

Artikolu 4

Notifika minn qabel

L-operaturi tan-negozju tal-għalf u l-ikel jew ir-rappreżentanti tagħhom għandhom jagħtu notifika minn qabel lill-punt ta' kontroll imsemmija fl-Artikolu 5(4) tad-data u l-hin li fihom tkun maħsuba li se jaslu l-kunsinna kollha tal-prodotti msemmija fl-Artikolu 1.

Artikolu 5

Spezzjonijiet uffiċjali

1. L-awtoritajiet kompetenti tal-Istati Membri għandhom iwettqu kontrolli ta' dokumentazzjoni, identità u kontrolli fiżiċi, inkluża l-analiżi tal-laboratorju fuq il-kunsinna tal-prodotti msemmija fl-Artikolu 1.

2. L-identità u l-kontrolli fiżiċi, inklużi t-teħid ta' kampjuni u analiżi għall-kontroll tal-preżenza tal-PCP, għandhom isiru fuq tal-anqas 5 % tal-kunsinna.

3. Il-kunsinna għandhom jinżammu taht kontroll uffiċjali għal massimu ta' 15-il ġurnata ta' xogħol sakemm johorġu r-riżultati tal-analiżi tal-laboratorju.

4. Il-verifiki msemmija fil-paragrafu 1 għandhom jitwettqu f'punti ta' verifika speċifikament magħżula mill-Istati Membri għal dak l-iskop.

5. L-Istati Membri għandhom jagħmlu lista ta' punti ta' verifika disponibbli għall-pubbliku u jikkomunikawha lill-Kummissjoni.

6. L-awtoritajiet kompetenti tal-Istati Membri għandhom ukoll iwettqu kontrolli fiżiċi każwali, inklużi t-teħid ta' kampjuni u analiżi għall-kontroll tal-preżenza tal-PCP, fuq il-guar gum ikkunsinnat minn pajjiżi oħra apparti l-Indja.

Artikolu 6

Qsim ta' konsenja

Il-kunsinna m'għandhomx ikunu maqsuma sa mal-kontrolli uffiċjali jkunu tlestew. Jekk xi kunsinna tinfired, kopja ċertifikata taċ-ċertifikat tas-saħħa previst fl-Artikolu 2 (1)(a) għandu jakkumpanjaw kull parti tal-kunsinna maqsuma *sal-rilaxx tagħha fiċ-ċirkolazzjoni hielsa*.

*Artikolu 7***Spejjeż**

L-ispejjeż kollha li jirriżultaw mill-verifiki uffiċjali msemmija fl-Artikolu 5(1), inkluż it-tehid tal-kampjuni, l-analiżi, il-hżin u kull miżura li tittiehed b'riżultat ta' nuqqas ta' konformità għandu jagħmel tajjeb għalihom l-operatur tan-negozju tal-għalf u tal-ikel.

*Artikolu 8***Rilaxx għaċ-ċirkolazzjoni hielsa**

Ir-rilaxx għaċ-ċirkolazzjoni hielsa tal-kunsinni għandu jkun suġġetti għall-preżentazzjoni mill-operaturi tan-negozju tal-għalf u tal-ikel jew ir-rappreżentant tagħhom lill-awtoritajiet tad-dwana tal-evidenza li:

- (a) il-kontrolli uffiċjali msemmija fl-Artikolu 5(1) ikunu ġew imwettqa u
- (b) ir-riżultati mill-verifiki fiżiċi, meta dawn il-verifiki kienu mehtieġa, kienu favorevoli.

*Artikolu 9***Prodotti mhux konformi**

Kull prodott li jinstab li jkun fih aktar minn 0,01 mg/kg PCP, filwaqt li jitqiesu l-inċertezza mkabbra tal-kejl, wara l-kontrolli mwettqa skond l-Artikolu 5, m'għandux jidhol fil-katina tal-ikel u tal-għalf. Il-prodotti mhux konformi għandhom ikunu mormija b'mod sigur, f'konformità mad-dispożizzjonijiet tal-Artikolu 19 tar-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-għalf u l-ikel, mas-sahha tal-annimali u mar-regoli dwar il-welfare tal-annimali. ⁽¹⁾

Dan ir-Regolament għandu jorbot fl-intier tiegħu u huwa applikabbli direttament fl-Istati Membri kollha.

Magħmul fi Brussell, il-25 ta' Marzu 2010.

Għall-Kummissjoni

Il-President

José Manuel BARROSO

*Artikolu 10***Rapporti**

L-Istati Membri għandhom jgħarrfu lill-Kummissjoni permezz tas-Sistema ta' Twissija Rapida għall-Ikel u l-Għalf (RASFF) b'kull konsenja li jinstab li fiha aktar minn 0.01 mg/kg ta' PCP filwaqt li jqisu l-inċertezza tal-kejl.

Kull tliet xhur l-Istati Membri għandhom iressqu quddiem il-Kummissjoni rapport dwar ir-riżultati kollha tat-testijiet analitiċi msemmija fl-Artikolu 5(1). Dawn ir-rapporti għandhom jitressqu matul ix-xahar wara kull kwart tas-sena.

*Artikolu 11***Revoka**

Id-Deciżjoni tal-Kummissjoni 2008/352/KE hija rrevokata.

Referenza għad-Deciżjoni mhassra tkun imfissra bhala referenza għal dan ir-Regolament.

*Artikolu 12***Dispożizzjonijiet tranzitorji**

Permezz ta' deroga mill-Artikolu 2(1), l-Istati Membri għandhom jawtorizzaw l-importazzjoni ta' konsenji tal-oġġetti tal-ikel imsemmija fl-Artikolu 1 li ntbagħtu mill-pajjiż ta' oriġini qabel l-1 ta' April 2010 akkumpanjati minn rapport analitiku kif stipulat fid-Deciżjoni 2006/352/KE.

*Artikolu 13***Dhul fis-sehh**

Dan ir-Regolament għandu jidhol fis-sehh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika mid-data tad-dhul fis-sehh.

⁽¹⁾ ĠU L 191, 28.5.2004, p. 1.

ANNEX

Ċertifikat tas-Saħħa għall-Importazzjoni fl-Unjoni Ewropea ta'

..... (*)

Kodiċi tal-Konsenja **Numru taċ-Ċertifikat**

Skont id-dispożizzjonijiet tar-Regolament tal-Kummissjoni (UE) Nru NNN/2010 li jimponi kundizzjonijiet speċjali fuq l-importazzjoni tal-guar gum li joriġina jew li jkun ġej mill-Indja minħabba r-riskju ta' kontaminazzjoni mill-pentachlorophenol u li jirrevoka d-Deciżjoni 2008/352/KE, il-

.....
..... (l-awtorità kompetenti msemmija fl-Artikolu 2(2))

TIOĊCERTIFIKA li

..... (prodotti msemmija fl-Artikolu 1)

f'din il-konsenja magħmula minn:

.....

..... (deskrizzjoni tal-konsenja, tal-prodott, tal-għadd u t-tip ta' pakketti, tal-piż gross jew nett)

imbarkata fi (post tal-imbarkazzjoni)

minn (identifikazzjoni tat-trasportatur)

sejra lejn (il-post u l-pajjiż tad-destinazzjoni)

li ġejja mill-istabbiliment

..... (l-isem u l-indirizz tal-istabbiliment)

ġew prodotti, magħżula, ittrattati, ipproċessati, ippakkjati u ttrasportati b'konformità ma' prassi ta' iġjene tajba.

Minn din il-kunsinna, il-kampjuni ttiehdu skont ir-Regolament tal-Kummissjoni 2002/63/KE fil-

..... (data), soġġetti għall-analiżi fil-laboratorju fil-

(data) fil-

(isem tal-laboratorju), biex ikun determinat il-livell ta' pentachlorophenol (PCP). Id-dettalji tat-teħid ta' kampjuni, il-metodi użati għall-analiżi u r-riżultati kollha huma hawn meħmużin.

Dan iċ-ċertifikat huwa validu sa

Magħmula fi nhar

It-timbru u l-firma ta'
rappreżentant awtorizzat tal-awtorità kompetenti msemmija fl-Artikolu 2(2)

(*) Issem il-prodott u l-pajjiż ta' oriġini.